
भूमिका 


दुःखपङ्कनिमग्नानुदिधीर्षु: अष्टादशविद्यास्थानेषु अभ्यहिततमामान्वीक्षिकी 
परमकारुणिको गौतममुनिः प्रणिनाय। तत्र षोडशपदार्थानां तत्वञज्ञानाद्‌ 
दुःखात्यन्तिकनिवृत्तिरूपमोक्षस्य प्राप्तिर्भवति। तत्र द्वितीयपदार्थः प्रमेयम्‌। 
आत्मशरीरेन्द्रियार्थबुद्धिमनःप्रवृत्तिदोषप्रेत्यभावफलदुःखापवर्गास्तु द्वादशप्रमेयम्‌। तत्र 
प्रथम: प्रमेय आत्माञस्ति। स च जीवात्मपरमात्मभेदेन द्विविधः। परमात्मा 
कार्यमात्रस्य निमित्तकारणमिति नैयायिकाः स्वीकुर्वन्ति। न चेश्वरे प्रमाणाभावात्‌ 
तत्र जगत्कारणत्वकल्पनं खपुष्पवदलीकम्‌, न हि तत्र Aae प्रमाणम्‌, 
अरूपिद्रव्यत्वात्‌। बहिरिन्द्रियजन्यद्रव्यप्रत्यक्षे चोद्भूतरूपस्य कारणत्वात्‌, ईश्वरे च 
रूपाभावात्‌। नापि मानसं प्रत्यक्षं स्वात्मभिन्नद्रव्यत्वात्‌, ज्ञानादिभित्रत्वाच्च। 
परात्मनः परेण मनसाऽग्राह्यत्वात्‌, स्वमनसा स्वप्रत्यक्षं प्रति परात्मव्यावृत्त- 
विजातीयमनःसंयोगस्यैव कारणत्वात्‌। नाऽप्यनुमानं प्रमाणम्‌, ईश्वरस्याप्रत्यक्षतया 
तस्य केनचिल्लिङ्गेन सहचारदर्शनाभावेन व्याप्तिग्रहो न भवितुमर्हति। न वोपमानं 
प्रमाणम्‌, ईश्वरतुल्यस्य कस्यचिदभावेन सादृश्यज्ञानाऽसम्भवात्‌। नापि शब्दः 
प्रमाणम्‌। “द्यावाभूमी जनयन्‌ देव एकः’ इत्यादिश्रुतीनामीश्वरोच्चरितत्वेन 
प्रामाण्याद्‌ ईश्वरस्यैव संशयितत्वेन ईश्वरोक्ततया श्रुतीनां प्रामाण्ये संशयात्‌। तथा 
च प्रत्यक्षानुमानोपमानशब्दप्रमाणानामगोचरत्वाद्‌ ईश्वरस्य वस्तुन एवासत्त्वात्‌ कथं 
स कार्यमात्रस्य निमित्तकारणमिति वाच्यम्‌, अनुमानस्य तत्र मानत्वात्‌, तथा हि 
न्यायवैशेषिकमतावलम्बिन इईश्वरसिद्धयर्थमनुमानप्रमाणप्रदर्शनं कृतवन्तः 
वाचस्पतिमिश्रेणोच्यते वेदस्यानुमानस्य चेश्वरसाधकत्वेऽपि एतत्रमाणद्वयमीश्वरस्य 
जगत्कर्तृत्वं सर्वज्ञत्वञ्च परित्यज्य तत्स्वरूपं साधयितुं न कदापि शक्नोति। तेषां 
मते ईश्वरः अशरीरी fai 


१. न्यायवार्तिकतात्पर्यटीका, चौखम्बासंस्कृतसंस्थानम्‌, वाराणसी, १९९०। पृ. d. ६०३। 
यच्चेश्वरो नाधिष्ठाता परमाण्वादीनामशरीरित्वाद्‌ मुक्तात्मवद्‌ ऐश्वर ज्ञानं न 
सर्वविषयमनित्यञ्च ज्ञानत्वाद्‌ अस्मदादिज्ञानवत्‌ .......... | 

२. 'एतस्य वाऽक्षरस्य प्रशासने गार्गि द्यावापृथिवी विधृते तिष्ठतः? 'द्यावापृथिवी जनयन्‌ देव 
एकः? तदैक्षत नहु स्यां प्रजायेये'त्यादिः। स्मृतिश्च भवति। `........स वेत्ति विश्वं न हि 
तस्य वेत्ता तमाहुरग्र्यं पुरुषं पुराणम्‌’ इत्यादिका। एतयैवाशरीरित्वं दर्शितं gai 








२ ईश्वरवाद: 


न्यायसूत्रकारेण महर्षिगौतमेन 'तत्कारितत्वाद हेतुः' ` ` एतेन सूत्रेण 
ईश्वरास्तित्वं स्वीकृतम्‌। सांख्याः शब्दस्य प्रामाण्यं स्वीकुर्वन्ति, तथापि तेन 
विचारस्थले अप्रत्यक्षवस्तुनोऽसन्दिग्ं ज्ञानं. न जायते। अप्रत्यक्षवस्तुनः संशये सति 
यद्यनुमानप्रमाणेन तन्निश्चयः क्रियते, तहिं अनुमानस्थले व्याप्तिपक्ष- 
धर्मताविशिष्टहेतुरावश्यकः। ईश्वरानुमाने व्याप्तिपक्षधर्मताविशिष्टहेतुरेव नास्तीति 
सांख्यानुयायिनः कथयन्ति | अत एवोदयनाचार्येण न्यायकुसुमाञ्जल्यामुच्यते- 
कार्यायोजनधृत्यादेः पदात्‌ प्रत्ययतः श्रुतेः। 
वाक्यात्संख्याविशेषाच्च साध्यो विश्वजिदव्ययः।। 
कार्यायोजनादिशब्दोऽत्र भावप्रधानोऽभिमतः। कार्य शब्दस्य कार्यत्वमर्थः, 
आयोजनशब्दस्य आयोजनत्वं कर्मत्वं वार्थः। धृत्यादिशब्दस्य सम्बन्धेऽपि इयमेव 
कथा। कार्यत्वादिसद्धेतुनैव ईश्वरविषयकमननमनुमितिर्भवति। कार्यत्वहेतुना 
ईश्वरानुमानाकाराः। 


 क्षित्यङकुरं सकर्तृकं, कार्यत्वाद्‌ यथा घटः। अत्र क्षित्यङकुरं पक्षः, 
सकर्तृकत्वं साध्यम्‌, कार्यत्वं हेतुः, दृष्टान्तः घटः। यद्यत्‌ कार्य तत्तत्कर्तृकमिति 
कार्यत्वं हेतुः सकर्तृकत्वस्य नियतसहचारी। नियतसाहचर्यमेव व्याप्तिरिति कार्यत्वं 
सकर्तृकत्वस्य व्याप्तिविशिष्टं व्याप्यं an क्षित्यङ्करादिकमित्यत्र क्षितिः स्थूला 
पृथिवी, अङ्करो द्र्यणुकमादिना तद्घटो मेघो वा ग्राह्यः। अत्र क्षितित्वमङ्करत्वं 
तदूघटत्वमेघत्वादिति चेति न पक्षतावच्छेदकं किन्तु 
त्रितयसाधारणस्वरूपसम्बन्धात्मकं कार्यत्वं पक्षतावच्छेदकम्‌, तदवच्छिन्नः पक्षः 
क्षित्यङ्करादिकम्‌। प्रागभावप्रतियोगित्वात्मकं . कार्यत्वं हेतुः। साध्यं सकर्तृकं 
कर्तृजन्यत्वम्‌, कर्तृत्वञ्चोपादानगोचरापरोक्षज्ञानचिकीर्षाकृतिमत्त्वरूपम्‌। 


न च पक्षतावच्छेदकं यदि क्षितित्वं तहि क्षितित्वेन अङ्करदे््रहणसम्भवे 
agua: पृथगुपादानमनर्थकमिति वाच्यम्‌। किञ्च क्षितितत्सामानाधिकरण्येन 
साध्यसिद्धरुद्देशयत्वे दृष्टान्ते घटादौ अंशतः सिद्धसाधनम्‌। यदि पक्षतावच्छेदकं 


१. न्यायसूत्रम्‌, सभाष्यम्‌--तत्कारितत्वादहेतुः (सू.२१, AX, आ.१)। चौखम्बा संस्कृत 
सीरीज आफिस, वाराणसी, संवत्‌ २०२६, पृ. ४७९। भाष्य--पुरुषकारमीश्वरोऽनु- 
Jed, फलाय पुरुषस्य यतमानस्येश्वरफलं सम्पादयतीति। यदा न सम्पादयति तदा 
पुरुषकर्माफलं भवतीति। तस्मादीश्वरकारितत्वादहेतुः पुरुषकर्माभावे फलानिष्पत्तेरिति। 
गुणविशिष्टमात्मान्तरमीश्वरः। तस्यात्मकल्पात्‌ कल्पान्तरानुपपत्तिः। अधर्ममिथ्याज्ञान- 
प्रमादहान्या धर्मज्ञानसमाधिसम्पदा च विशिष्टमात्मान्तरमीश्वरः तस्य, च धर्मसमाधिफलमणि- 
माद्यष्टविधमैश्वर्यम्‌। 





भूमिका 3 


सकर्तृकत्वप्रकारकसन्देहे विशेष्यतावच्छेदकवत्त्वमेव तदा घटस्यापि कदाचित्‌ 
सकर्तृकत्वप्रकारकसन्देहविशेष्यतावच्छेदकीभूतघटत्वे सिद्धसाधनस्य sake 
इत्यस्मिन्‌ ग्रन्थे पूर्वपक्षः। 


पक्षतावच्छेदकक्षितित्वावच्छेदेन सकर्तृकत्वसिद्धेरुदेश्यत्वे तु परमाणौ 
बाधापत्तेः! जन्यक्षितित्वपक्षतावच्छेदकत्वे प्रत्यक्षप्रमाणमात्रवादिनः चार्वाकमते 
जन्येतरक्षित्यभावाज्जन्यत्वमात्रस्य पक्षतावच्छेदकत्वौचित्येन पक्षतावच्छेदकादौ 
क्षितित्वस्य॒ व्यर्थत्वाच्च। अपि च यदि जन्यत्वं पक्षतावच्छेदकं तर्हि 
पक्षतावच्छेदकजन्यत्वस्य साध्यस्यापि जन्यत्वरूपत्वाद्‌ उद्देश्यतावच्छेदकविधेययो- 
रैक्येनोपनयवाक्याच्छान्दबोधानुपपत्तेरेव दोषत्वातJ। अपि च पक्षतावच्छेदक- 
हेत्वोरैक्यप्रसङ्गाच्चेति वाच्यम्‌। पक्षतावच्छेदकरूपकार्यत्व(जन्यत्व)- 
स्वरूपसम्बन्धविशेषः। हेतुस्वरूपकार्यत्वं (जन्यत्वं) प्रागभावप्रतियोगित्वरूपम्‌, 
तथा च पक्षतावच्छेदककार्यत्वस्य हेतोरैक्याभावात्‌। 


तथा च जन्यं सकर्तृकं प्रागभावप्रतियोगित्वादित्यनुमानाकारः। ननु 
एवमनुमानाकारेऽपि स्वोपादानगोचरापरोक्षज्ञानचिकोर्षासमानाधिकरणकृति- 
जन्यत्वरूपस्य  सकर्तृकरूपसाध्यस्य ध्वंसेऽभावेन वाधो व्यभिचारश्च, तत्र 
स्वोपादानगोचरत्वाविवक्षाया जनकमस्मदादिकृतिजन्यत्वमादाय सिद्धसाधनापत्तेः, 
इति चेत्‌, न, सत्त्वविशिष्टजन्यत्वस्य पक्षतावच्छेदकत्वे हेतुतावच्छेदकत्वे च 
दोषाभावात्‌। 


यत्तु-मते कर्तृकत्वं स्वजननस्वरूपयोग्यादृष्टजनकं यद्यत्‌ तद्रेदकूटविशिष्ट- 
तथाविधकृतिजन्यत्वं, तथा चोक्तसिद्धसाधनस्य वारणं सम्भवति। अत एव 
कार्यसामान्यं प्रति gana: कारणमिति लोके प्रवादः सङ्गच्छते। न च 
क्षित्यङ्करादिकमकर्तृकं शरीराजन्यत्वात्‌, आकाशवद्‌ इत्यनुमानेन सत्रतिपक्ष इति 
वाच्यम्‌। शरीराजन्यत्वं पक्षे क्षित्यङ्करादिके भवतु अकर्तृकत्वं मास्तु इति 
व्यभिचारशङ्कायां तनत्निवर्तकतर्काभावाद्‌ उक्तानुमानस्य दुष्टत्वात्‌, अस्माकन्तु कार्यत्वं 
यदि सकर्तृकत्वव्यभिचारि स्यात, तदा कृतिजन्यतावच्छेदकं न 
स्यादित्यनुकूलतर्कसत्त्वाद्‌ व्यभिचारशङ्कानिरासात्‌। 


उपदर्शितकार्यकारणभावरूपानुकूलतकेंण व्याप्तिसिद्धौ कार्यतावच्छेदेन 
कृतिजन्यत्वसिद्धौ, अल्पज्ञा जीवाः प्रत्यक्षं कर्तु न शक्नुवन्ति यत्‌ क्षित्यङ्कुरं किं, 
केनोपादानेनोत्पन्नञ्। अल्पज्ञो जीवः क्षित्यङ्करविषयकचिकीर्षामर्थात्‌ 
क्षित्यङ्करविषयककार्यकरणे इच्छां यत्नं कृत्वाऽपि क्षित्यङ्कणदिकमुत्पादयितुं न 








X ईश्वरवादः 


शक्नोतीति प्रत्यक्षसिद्धम्‌। क्षित्यङ्करस्वरूपकार्यस्य निमित्तं बहवः कर्तारः सन्तीति 
स्वीकारोऽनावश्यकः, गौरवात्‌। अत एव एक एव कर्ता लाघवात तथा च 


क्षित्यङ्करस्यैकः कर्ता अस्ति। स चेश्वरः। 


आयोजनम्‌, आयुज्यते अनेनेति व्युत्पत्त्या आयोजनशन्दस्यार्थः कर्म, क्रिया 
वा। क्रिययैव वस्तुसकलं युज्यते। अनुमानाकारः सृष्टेः सर्वप्रथमं द्वयणुकस्यारम्भको 
य: संयोगः, येन संयोगेन अवयवी उत्पन्नो भवति, स एव आरम्भकः Fart: 
बयणुकारम्भकसंयोगानुकूलक्रिया चेतनप्रयत्नपूर्विका क्रियात्वात्‌। 
घटारम्भककपालसंयोगक्रियावत्‌। एतादृशी क्रिया चाल्पज्ञजीवस्य प्रयत्नेन साध्या 
नास्ति! अत एवाल्पज्ञजीवातिरिक्त एक: स्वतन्त्रः कर्ता अनुमितो भवति। स 
चेश्वरः। 


धृतिः पदार्थों धारणं, सकलस्य पतनाभावो धृतिरिति केचित्‌। 
अत्रानुमानाकारः- अखिलं ब्रह्माण्डसकलं, प्रयत्नवदधिष्ठितम्‌, प्रयत्न- 
वत्कर्तृकधृतिमत्त्वात्‌, पतनाभावाद्‌ वा। यथा उड्डीयमानविहङ्गमधृतकाष्ठदण्डः। 
गुरुत्वादेव द्रव्यस्य पतनं जायते। ब्रह्माण्डस्य गुरुत्वेऽपि न पतनं भवति, अपि 
तु तद्‌ यथास्थानमेव तिष्ठति। तथा च ब्रह्माण्डसकलं प्रयत्नवत्कर्तृकाश्रितमिति 
सिद्धम्‌। ब्रह्माण्डसकलस्य धारणरूपप्रयत्नवन्तो जीवा न सन्ति। ब्रह्माण्ड- 


सकलस्य गुरुत्वेऽपि पतनाभावरूपधारणरूपप्रयत्नाश्रय एक: स्वतन्त्रचेतनः। स च 
ईश्वर : | | 


पद्यतेऽनेनेति व्युत्पत्त्या पदशब्दार्थो व्यवहारः। सृष्ट्यारम्भे ईश्वरो जीवेषु 
अनुग्रह कृत्वा जीवान्‌ प्रति वस्तुपरिचयं ` कारयति। अत्रानुमानाकारः- 
घटादिसम्भ्रदायस्य  प्राथमिकव्यवहारः स्वतन्त्रपुरुषाधीनः, व्यवहारत्वात्‌। 
आधुनिकपाणिनीयनदीवृद्धयादिसंज्ञाव्यवहारवत्‌। घटादिप्रथमव्यवहारस्य कारका 
अल्पज्ञजीवा न सन्ति। यो घटादिप्रथमव्यवहारं कारयति स चेश्वरपद्वाच्यः। प्रत्यय 
इत्यस्यार्थः प्रामाण्यं प्रमात्वं al अनुमानाकारः--वेदवाक्यजन्यं ज्ञानम्‌, 
कारणगुणजन्यं, प्रमात्वात्‌, यथा प्रत्यक्षप्रमाज्ञानम्‌। गुणेन ज्ञाने जाते तज्ज्ञानं प्रमा 
अथार्थ वा भवति। अथवा वेदजन्या प्रमा वक्तृयथार्थवाक्यार्थज्ञानजन्या 
शाब्द्रमात्वात्‌ चेत्रवाक्यजन्यप्रमावत्‌। अनया दिशा सकलवेदार्थस्य 
यथार्थज्ञानवानेकोऽनुमितो wats स एवेश्वरः। अथवा प्रत्ययशब्दार्थो 
विधिप्रत्ययः। तथा चानुमानाकारः--वैदिकविधिप्रत्यय आप्ताभिप्रायबोधकः, 
विधिप्रत्ययत्वात्‌। श्रुतिरित्यस्याथों वेदः (अत्र वेदत्वमर्थ:)। अत्रानुमानाकारः 


भूमिका u 


वेदवाक्यं सकलं, पौरुषेयं, वेदत्वात्‌, आयुर्वेदवत्‌। वेदे पौरुषेयत्वव्याप्यवेदत्वस्य 
निश्चये जाते अनुमितिर्भवति, वेदः पौरुषेयः सृष्ट्यारम्भे ईश्वर एव मन्वादिरूपेण 
अवततार। अत एव वेदस्य आदिवक्ता ईश्वर एव। 


वाक्यम्‌ इत्यस्यार्थः वाक्यत्वम्‌। अत्रानुमानाकारः--वेदः पौरुषेयः, 
वाक्यत्वात्‌, महाभारतवत्‌। अत्र परामर्शे जाते वेदवाक्यं पौरुषेयमिति अनुमितिः 
प्रमा जायते। यः पुरुषोऽस्य कर्ता स एवेश्वरः। 


संख्याविशेष इत्यस्यार्थो द्वित्वादिसंख्यात्वम्‌। तथा चानुमानाकारः- 
सृष्टिप्रथमद्घ्यणुकपरिमाणजनकपरमाणुगतद्वित्वसंख्या अपेक्षाबुद्धिजन्या, 
द्वित्वसंख्यात्वातj। यथा घटस्य पटस्य च द्वित्वसंख्या। परिमाणमात्रं 
स्वसजातीयोत्कृष्टपरिमाणजनकं भवति। उक्तानुमानेनेदं सिद्धं भवति यत्‌ 
परमाणुपरिमाणं न AR कारणं  परमाणोर्द्रित्वसंख्येव 
क््यणुकपरिमाणस्य कारणम्‌। 38: प्रथमङ््यणुकपरिमाणे परमाणोद्रित्वसंख्येव 
कारणम्‌। सृष्टिप्रथमे शरीराद्यभाववशाज्जीवो ज्ञानशून्यः, तत्समये यस्य चेतनस्य 
अपेक्षाबुद्धया परमाणोर्द्रिवसंख्या जायते, स चेश्वरपदवाच्यः। इत्येवं रीत्या 
उदयनाचार्येण साक्षात्परम्परया ईश्वरसाधकानि अनुमानानि उक्तानि। एवमीश्वरस्य 
सिद्धयनन्तरमीश्वरोच्चरितत्वाद्‌ वेदस्य प्रामाण्यसिद्धौ सत्यां “य: सर्वज्ञः सर्वविद्‌’ 
यस्य ज्ञानमयं तपः’ “सोऽकामयत बहु स्यां प्रजायेय’ 'द्यावाभूमी जनयन्‌ देव 
एकः? ईश्वरमुपासीत' इत्यादिश्रुतिवाक्यान्यपि ईश्वरसिद्धौ प्रमाणानि। 


केचित्तु सामान्यतः कार्यत्वेन कृतित्वेन कार्यकारणभावाभावेऽपि विशेषतो 
घटत्वावच्छिन्नं प्रति कुलालकृतित्वेन कारणतायाः क्ळप्ततया 
सर्गाद्यकालीनघटव्यक्तिं खण्डघटव्यकिंत वा पक्षीकृत्य घटत्वहेतुना 
सकर्तृकत्वसाधने सर्गाद्यसमये  कुलालाद्यभावाद्‌ एतत्कुलालस्य च 
खण्डघटानुकूलप्रयत्नाभावात्‌ तदाश्रयत्वेनेश्वरस्य सिद्धिरिति ar 


दीधितिकारास्तु सामान्यतः कार्यत्वावच्छित्रं प्रति कृतेः कारणत्वविरहेऽपि 
घटत्वावच्छिन्नं प्रति कृते: कारणतया खण्डघटोत्पत्तेः प्राक्कृतेरावश्यकत्वेन 
तादृशकृत्याश्रयतया ईश्वरस्य सिद्धिरिति वदन्ति। 


आपामरसाधारणजना इईश्चरास्तित्वं स्वीकुर्वन्ति; परन्तु चार्वाकादि- 
मतानुयायिनो जगत्कर्तृत्वेनेश्वरस्यास्तित्वं न स्वीकुर्वन्ति। तेषां मतनिराकरणाय 
नव्यनैयायिकमततप्रदर्शनाय रघुदेवेन ईश्वरवादो Ua: अन्थेऽस्मिन्‌ ईश्वरसाधकानि 








६ ईश्वरवाद: 


प्रमाणानि उद्धृतानि। तत्र दीधितिकारमतम्‌, उदयनाचार्यमतमन्येषां नैयायिकानां च 
मतं पर्यालोचितमिति दृश्यते। अस्य ईश्वरवादग्रन्थस्य प्रणेता रघुदेवो 
रघुदेवतर्कालङ्कारभट्टाचार्य wal अस्य ग्रन्थस्यादौ रघुदेवेनोक्तम्‌-- 


यस्याभेदस्फुटपरिचयोत्पादनायार्द्धदेहं 
गौरी प्राप्ता हरिरपि यदीयार्द्धदेहं जहार। 
प्रत्युद्वामा परिमितगुणग्राममीशं तमाद्यं 
वन्दे यस्मादमलमतिभिः प्रार्थ्यते मोक्षलक्ष्मीः।। 
रघुदेवभट्टाचार्यकृतद्रव्यसारसङ्ग्रहस्यादौ मङ्गलाचरणरूपेणायं श्लोक 
एवोपलभ्यते। अत एव रघुदेवभट्टाचार्यस्येयं कृतिः। द्रव्यसारसङ्ग्रहस्यान्ते 
इत्थमुक्तं रघुदेवभट्टाचार्येण। 


‘इति श्रीयुतमहामहोपाध्यायहरिरामतर्कवागीशभट्टाचार्यशिष्यश्री युतरघुदेव- 
भट्टाचार्यविरचितो द्रव्यसारसङ्ग्रहः समाप्त: इत्यनेन प्रतिभाति Wea 
महामहोपाध्यायहरिरामतर्कवागीशभट्टाचार्यस्य शिष्य आसीत्‌। रघुदेवभट्टाचार्यकृतस्य 


ट्रव्यसारसङ्ग्रहस्यान्ते ‘संवत्‌ १८१८ मिति कुवारवदी ९॥ कै पोथीशु पुरानै भ 
इति’ लिखितमस्ति। 


अनेन ज्ञायते १८१८ संवत्सरात्‌ पूर्वमेव रघुदेवभट्टाचार्यस्य स्थितिकाल 
आसीत्‌| रघुदेवनाम्ना निम्नलिखिता ग्रन्था: समुपलभ्यन्ते 

९. तदेव » २२ ९७२६७ दीधितिनिरक्तिः। 
१०. तदेव LAS 
११. तदेव " » २३२६८३,३१११२८। 
१२. तदेव " २२ ९५३००,३०४६४। 
१३. तदेव QE = OUR 
१४. तदेव १२ २२ ३०५०६। 
१५. तदेव " ^» BUR ORI 


१६. तदेव JE. ३०४२४। 


८ ईश्वरवादः 


वैशिष्ट्यबोधविचारः। ३९. विशिष्टवैशिष्टयवादः। xo. विशिष्टवैशिष्ट्यांव- 
गाहिवादार्थः। ४१. विशेषणतावच्छेदकत्वनिर्णयहेतुवादो वा/विशिष्टवैशिष्टयबोधः। 
va. विषयतावादार्थ:/विषयतावादः। ४३. स्मृतिसंस्कारवादः। ४४. सामग्रीवाद:/ 
सामग्रीवादार्थ: /सामग्रीक्विचनम्‌/सामंग्रीविचार :] ४५. मुक्तिवाद: | ८६. 
गूढार्थतत्त्वप्रतिपत्ति:। 


ईश्वरवादग्रन्थस्य हस्तलेखा विविधेषु पुस्तकालयेषु समुपलब्धा: सन्ति। 
अस्माकं सम्पादनकर्मणि आधारीभूतास्त्रयो हस्तलेखाः सन्ति। तत्र प्रथमतृतीयौ 
हस्तलेखौ सरस्वतीभवनपुस्तकालये वाराणस्यां fat द्वितीयहस्तलेखो 
रघुनाथपुस्तकालये (जम्मूस्थस्य) (स्टेनसूचीपत्रसंख्या १३२२) विद्यते। अस्य 
ग्रन्थस्य सम्पादने मूलाधारीभूते सरस्वतीभवनपुस्तकालयस्थपाण्डुलिपी एव विद्येते। 
पाठभेदोपादानाय प्रथमद्वितीयौ हस्तलेखावेव प्रामुख्येनात्र सम्प्रयुक्तौ 
विद्येते। द्वितीयहस्तलेखे मङ्गलाचरणं न विद्यते, मध्ये मध्ये अनेकास्त्रुटयस्तत्र 
सन्ति। परन्तु प्रथमहस्तलेखे द्रव्यसारसङ्ग्रहस्यादौ रघुदेवेन यन्मङ्गलाचरणं 
विहितं तदेवात्र मङ्गलाचरणं feud! मङ्गलाचरणानन्तरं रघुदेवेन स्वनामोल्लेखः 
कृतः। यथा 


'यद्यपीह स्वल्पात्‌ किञ्चिदुच्यते, एवं ग्रन्थान्ते इति रघुदेवकृत 
ईश्वरवादः समाप्तः? इत्यनेन प्रतिभाति यदस्य ग्रन्थस्य प्रणेता रघुदेवभट्टाचार्य 
एव विद्यते। महामहोपाध्यायेन श्रीदिनकरभट्टाचायेण न्यायसिद्धान्तमुक्तावली- 


ग्रन्थस्य दिनकरी टीका कृता। तत्रेश्वरसिद्धि: प्रतिपादिता, तेन सह कुत्रचित्‌ 
साम्यं विद्यते। 





१. सरस्वतीभवनपुस्तकालये (वाराणसी) सूचीपत्र-संख्या ९४५३५। 

3 तदेव ” २२ ३१९७२,७३। 
३ तदेव " २ ३०७८९। 

x तदेव ११ २२ ९४०७९। 

५. तदेव " २२ २९४८३७। 

६ तदेव " » ९७४६०] 

७ तदेव ” ^? ३१७२७,२८। 
८ तदेव TERM ३०३८९। 

९ तदेव DL ९४०८०। 
१०. तदेव » 22 


३०२९८। 

अस्येश्वरवादस्य न्यायसिद्धान्तमुक्तावलीदिनकरीव्याख्यायाश्च कुत्रचिद्‌ 
व्याख्यानसाम्यम्‌। 


Cmm SS दिनकरी | रघुदेवकृत ईश्वरवादः 


१. ननु कार्य विशेष्यतासम्बन्धा- 
वच्छित्रकतिनिष्ठजनकतानिरूपित- 
समवायसम्बन्धावच्छित्रजन्यताशालि- 
प्रागभावप्रत्तियोगित्वादित्यनुमानं 
फलितं, तत्र च ध्वंसे पक्षता- 
वच्छेदकजन्यत्वाक्रान्ते विशेष्यता- 
सम्बन्धावच्छिन्रकृतिनिष्ठजनकता- 
निरूपितसमवायसम्बन्धावाच्छिन्न- 
जन्यत्वरूपसाध्यस्याभावाद्‌ बाध 
इति Íl सत्त्वविशिष्टजन्यत्वस्यैव 
ध्वंसव्यावृत्तस्य॒ पक्षतावच्छेदकत्वो- 
पगमात्‌। न च हेत्वधिकरणे ध्वंसे 
उक्तसाध्याभावेन व्यभिचार इति 


are सत्त्ववैशिष्ट्यस्य हेतौ 
विशेषणात्‌ अथैवं रीत्या 
व्यभिचारवारणेऽपि ध्वंसस्य 
कृतिजन्यत्वे मानाभावेन कार्यमात्र- 
कृतिजन्यत्वप्रवादो व्याहन्येतेति 
चेन्न। तादृशप्रवादस्य निर्युक्ति- 
कत्वेनाश्रद्धेयत्वात्‌। 


यद्वा जन्यत्वमात्रं ध्वंससाधारणमेव 
पक्षतावच्छेदकं, कृतिजन्यत्वमात्र- 
साध्यमेवञ्च हेतावपि सत्त्ववेशिष्ट्यं 
नोपादेयं प्रयोजनाभावात्‌। एवञ्च 
ध्वंसेऽपि इईश्वरीयकृतिजन्यत्वस्य 
निराबाधतया कार्यमात्रे कृतिजन्यत्व- 
प्रवादोऽप्युपपद्यत इति। न च कृति- 
जन्यत्वमात्रस्य साध्यत्वेऽदृष्टद्वारा 


१. अथेवं सति जन्यं 


सकर्तृकं 
प्रागभावप्रतियोगित्वादित्यनुमानं पर्य- 
qui तच्च न सम्भवति 
ध्वंसस्यासमवेततया सकर्तृकत्वस्य 
स्वोपादानगोचरापरोक्षज्ञानचिकोर्षा- 
समानाधिकरणकुततिजन्यत्वरूपस्य 
ध्वंसेऽभावेन वाधादिति। न च तत्र 
स्वोपादानगोचरत्वविवक्षायां प्रयो- 
जनाभावाद्‌ इति वाच्यम्‌| तथा 
सत्यदृष्टजनकास्मदादितथाविधकृति- 
मादाय सिद्धसाधनापत्तेः न 
ृष्टान्तपक्षसाधारणस्वत्वस्यैकस्याभावात्‌, 
तथा निवेशो न सम्भवतीति वाच्यम्‌। 
समवायसम्बन्धेन कार्यत्वावच्छिन्नं 
प्रति विषयताप्रत्यासत्त्यैव Fe: 
हेतुतया विषयताप्रत्यासत्यवच्छिन्न- 
तथाविधकृतिकारणतानिरूपितसमवाय- 
सम्बन्धावच्छिन्नकार्यत्वस्य तदर्थत्व- 
सम्भवेनानुपपत्त्यभावादिति ål 
सत्त्वविशिष्टजन्यत्वस्य प्रतियोगि- 
विशिष्टजन्यत्वस्य वा 
पक्षतावच्छेदकत्वे दोषाभावात्‌। यत्तु 
कर्तृकत्वमिह नोपदर्शितस्वोपादान- 
गोचरत्वगर्भमपि तु स्वजननस्वरूप- 
योग्यादृष्टजनकं यद्यत्तद्रेदङूट- 
विशिष्टतथाविधकृतिजन्यत्वं तथःप्यु- 
पदरशितसिद्धसाधनवारणसम्भवात्‌। 
एवञ्च ध्वंसे तथाविधसाध्याभावा- 





१ 0 


न्यायसिद्धान्तमुक्तावली दिनकरी 





सिद्धसाधनमिति वाच्यम्‌। अदृष्ट- 
द्वारकत्वेन कृतिजन्यताया विशेष- 
णीयत्वादिति दिक्‌। 


२. केचित्तु मास्तु कार्यत्वं कृतेः 
कार्यतावच्छेदकं तथापि घटत्वाद्य- 
वच्छिन्न प्रति कृतेः कारणतया, 
सर्गा्चकालीनघटादिकं पक्षीकृत्य 
घटत्वादिहेतुना सकर्तृकत्वसाधने 
जीवानां बाधादीश्वरसिद्धिरित्याहः। 


३. कार्यत्वावच्छिन्नं प्रति कृतित्वेनैक- 
हेतुत्वकल्पनस्यैवोचितत्वात्‌। 


X. तदुक्तमाचार्यै:-एकामसिद्धि परि- | ४. 


हरतो द्वितीयापत्तिरिति। 


रघुदेवकृत-ईश्वरवादस्य संशोधनं 


२. 


३. 


ईश्वरवादः 


रघुदेवकृत ईश्वरवादः 


निर्णयेन बाधासम्भवाज्जन्यत्वस्य 
शुद्धस्य पक्षतावच्छेदकत्वेऽपि न 
क्षतिः। अत एव कार्यसामान्यं प्रति 
ईश्वरकृतिः कारणमिति प्रवादोऽपि 
सङ्गच्छते। तथाविधभेदकूरस्य 
दुज्ञेयतया तद्घटितधमेण साध्यत्वा- 
सम्भवेनो पदशितरीतेरावश्यकत्वात्‌ 
निर्युक्तिकत्वं प्रवादस्य अश्रद्धेयतया 
उपदर्शितप्रवादव्याघातेऽपि क्षत्य- 
भावादिति। 


अस्तु वा घटपटत्वाद्यवच्छिन्नं प्रति 
कृतित्वेन विशिष्यहेतुता, तथापि 
सर्गाद्यकालीनं घटादिकं पक्षीकृत्य 
घटत्वादिहेतुना सकर्तूकत्व- 
साधनेनेश्वरसिद्धिरप्रत्यूहैवेति। 


अन्वयव्यतिरेकाभ्यां कार्यत्वावच्छित्ने 
प्रति कृतित्वेनैव हेतुत्वस्य 
क्लृप्तत्वात्‌। 

अत एवोक्तमाचार्यैरात्मतत्त्वविवेके 
ईश्वरवादे--'एकामसिद्धिं परिहरतो 
द्वितीयापत्तेरिति वाच्यम्‌'। 


रघुनाथपुस्तकालयस्य हस्तलिखित: 


पाण्डुलिपितः कृतमस्ति। विदुषां परामर्श एवात्र भविष्यति प्रमाणम्‌। 


कार्तस्यज्ञापनम्‌ 


निष्णातानां 


कस्यापि ग्रन्थस्य सम्पादने काठिन्यमनुभवन्त्येव विद्वांसः। अतस्तत्तद्विधास 
गुरूणामेवादौ ds शिरसा 


वहामि। परम 
सश्रद्धं प्रणतिं समर्पयामो 


भूमिका ११ 


येऽस्मान्‌ नितरां स्निह्मन्ति। सम्पादनकार्य कुर्वता पाण्डुलिप्यक्षरदोषाच्च पदे पदे 
महत्काठिन्यमनुभवता मया सम्पूर्णानन्दसंस्कृतविश्वविद्यालयस्य न्यायवैशेषिक- 
विभागाध्यक्षाणामाचार्यपदमलङ्कृतानां नव्यन्यायशास्त्रै गङ्गेशसदृशानामाचार्याणां 
श्रीवशिष्ठत्रिपाठिमहोदयानां मार्गनिर्देशनेनेदं कार्य सम्पादितम्‌ अत एतेषां 
गुरुवराणां चरणाभ्यां सनति कुसुमाञ्जलि वितरामि। अथ पूज्यमातृपितृचरणाभ्यां 
सनतिं कुसुमाञ्जलि वितरामि। डॉ. ललितकुमारत्रिपाठिनोऽपि धन्यवादार्हाः सन्ति, 
येषां सत्रेरणया इदं कार्य सम्पादितं मया। 


अस्य ग्रन्थस्य हस्तलेखच्छायाप्रतिः सरस्वतीभवनपुस्तकालयतः 
प्राप्ता। एतदर्थ तद्विश्वविद्यालयस्य कुलपतयः, अधिकारिणः, पुस्तकालयाध्यक्षाः, 
कर्मचारिणश्च धन्यवादार्हाः। जम्बूस्थरघुनाथमन्दिरपुस्तकालयस्य धर्मार्थ- 
ट्रस्टाधिकारिणो विशेषतस्तत्पुस्तकालयाध्यक्षाः डॉ. धनिरामशास््त्रिणो धन्यवादार्हाः। 
अस्य ग्रन्थस्य प्रकाशने साहाय्यं विहितवान्‌ श्रीकृष्णमुरारीत्रिपाठी, सोऽपि 
धन्यवादार्हः। 


अतः परं सम्पूर्णानन्दसंस्कृतविश्वविद्यालयस्याङ्गभूतस्य अनुसन्धान- 
संस्थानस्य निदेशकानां डॉ. राजारामशुक्लमहोदयानां, प्रकाशनसंस्थानस्य 
निदेशकानां डॉ. हरिश्चन्द्रमणित्रिपाठिमहोदयानाञ्च सत्प्रेरणया सम्पादनकार्य 
सञ्जातम्‌। अतस्तेषां हृदयेन कार्त्यं शिरसा वहामिं। डॉ. ददन-उपाध्यायैः अन्यैः 
संस्थाने कार्यरतैः कर्मचारिभिश्च सततपरामर्शपूर्वकं मुद्रणसौविध्यं सम्पादितमतस्तान्‌ 
प्रति कृतज्ञतां वितरामि। मुद्रणालयाधिकारिणो मुद्रकाश्च धन्यवादार्हाः, यैः अस्य 
ग्रन्थस्य मुद्रणं शीघ्रमेव कृतम्‌। 

अस्य ग्रन्थस्य सम्पादने यथामति पाठनिर्धारणार्थं कश्चन प्रयत्नो व्यधायि। 
तथाप्यत्र यदि क्वचन त्रुटयः स्युः, तर्हि क्षमां याचे। यथा-- 


गच्छतः स्खलनं क्वापि भवत्येव प्रमादतः। 
हसन्ति दुर्जनास्तत्र समादधति सज्जनाः।। इति। 
अन्ते च विश्वनाथस्वरूपं हनुमन्तं प्रणम्य विरमामि। 


नवदेहली ) विदुषां वशंवद: 
वैक्रमसंवत्‌ २०६० हरेरामत्रिपाठी 


उपाचार्य:, सर्वदर्शनविभागस्य 
श्रीलालबहादुरशास्त्रिराष्ट्रियसंस्कृतविद्यापीठे 

श्रीरघुदेव भट्टाचार्यकृतः 
ईश्वरवादः 
LL ॐ नमः परमात्मने VI 


यस्या भेदस्फुटपरिचयोत्पादनायार्ददेहं 
गौरी प्राप्ता हरिरपि यदीयार्द्देह जहार। 
meant परिमितगुणग्राममीशं aure 
वन्दे यस्मादमलमतिभिः प्रार्थ्यते मोक्षलक्ष्मीः।। 
यद्यपीह न सन्देहो न वास्ति विकल्पनान्यथा तथापि रघुदेवेन स्वल्पात्‌ 
किञ्चिदुच्यते। ईश्वरे न तावत्‌ प्रत्यक्षं प्रमाणम्‌। आत्मम्रत्यक्षानुकूला- 
स्मदीयविजातीयमनःसन्निकर्षस्य तत्राभावात्‌। अन्यथा परात्मनोऽपि प्रत्यक्षापत्तेः। 
नापि यः सर्वज्ञः स सर्वविद्‌ यस्य ज्ञानमयं तपस्तस्मादेतद्‌ ब्रह्मनामरूपमन्नं च 
जायत इत्यादि श्रुतयस्तत्र प्रमाणम्‌। श्रुतीनामीश्वरोक्तत्वेनेव प्रामाण्येन तत्सन्देहे 
तासां सन्दिग्धप्रामाण्यकत्वात्‌। न च नित्यत्वेन यन्निदोषत्वे तेनैव तासां 
प्रामाण्यमिति वाच्यम्‌। वर्णानित्यतावादे नित्यत्वस्य तत्र दूषितत्वात्‌। किन्तु 
विवादाध्यासितकर्तृपक्षककार्यत्वहेतुकसकर्तृकत्वानुमानं तत्र प्रमाणम्‌। तत्र 
परार्थानुमाने विचाराङ्गविप्रतिपत्त्यावश्यकताया विप्रतिपत्तयो विवादाध्यासितकर्तृकं ` 
सकर्तृकं न वेत्यादयो बोध्याः। 
नन्वत्र किं पक्षतावच्छेदकं .विवादविषयकर्तृकत्वं तदिति दुर्वचत्वात्‌। न च 
सकर्तृकत्वप्रकारकसन्देहे विशेष्यतावच्छेदकत्वमेव तदिति वाच्यम्‌। घटस्यापि 


ख पुस्तके अथेश्वरसमुद्भावे न प्रत्यक्षं प्रमाणमिति Us: 
ख नापि यः सर्वज्ञ इत्यादि श्रुतयस्तत्र प्रमाणम्‌। 
वर्णानामनित्यताया व्यवस्थापितत्वात्‌। 
. क्षित्यादिपक्षकसकर्तृकत्वानुमानं तत्र प्रमाणम्‌। 
५. कर्तृकत्वं। 
न च विवादविषयकर्तृकत्वं तदिति वाच्यं तस्य दुर्वचत्वात्‌। 
- विशेष्यतावच्छेदकत्वमिति पाठः। 

१६ ईश्वरवादः 


कदाचित्‌ सकर्तृकत्वप्रकारकसन्देहविशेष्यतावच्छेदकीभूतघटत्ववत्त्वेन सिद्धसाधनस्य . 
ुर्वारत्वात्‌। 


न चावच्छेदकावच्छेदेन साध्यसिद्धेरुद्दे्यत्वादंशतः सिद्धसाधन- 
स्यादोषत्वमिति वाच्यम तथापि यत्राङ्करविशेषे सकर्तृकत्वस्य न सन्देहः, तत्र 
सकर्तृकत्वासिद्धे न च जन्यत्वमेव पक्षतावच्छेदकमवच्छेदकावच्छेदेन 
साध्यसिद्धेरुददेशयतायामंशतः सिद्धसाधनस्यादोषतया न कोऽपि दोष इति 
वाच्यम्‌। प्रकृते कार्यत्वस्य हेतुतया पक्षतावच्छेदकस्य हेतुत्वप्रसङ्गादिति चेन्न। 
जन्यत्वस्यैवात्र पक्षतावच्छेदकत्वात| न चोक्तदोषः, तस्य स्वरूपसम्बन्ध- 
विशेषहेतुस्वरूपकार्यत्वस्य तु प्रागभावप्रतियोगित्वरूपतयानुक्तानुपपत्त्यभावात्‌। 
अथैवं सति जन्यं सकर्तृकं प्रागभावप्रतियोगित्वादित्यनुमानं पर्यवसन्नं 
तच्च न सम्भवति। ध्वंसस्यासमवेततया सकर्तृकत्वस्य 


स्वोपादानगोचरापरोक्षज्ञानचिकीर्षासमानाधिकरणकृतिजन्यत्वरूपस्य ध्वंसेऽभावेन 
बाधादिति। 


न च तत्र स्वोपादानगोचरत्वविवक्षायां प्रयोजनाभावादिति वाच्यम्‌। तथा 
सत्यदृष्टजनकास्मदादितथाविधकृतिमादाय सिद्धसाधनापत्तेः। न 
दृष्टान्तपक्षसाधारणस्वत्वस्यैकस्याभावात्‌ तथा निवेशो न सम्भवतीति ae 
समवायसम्बन्धेन कार्यत्वावच्छिन्नं प्रति विषयताप्रत्यासत्त्यैव कृत्यादेर्हेतुतया 
विषयताप्रत्यासत्त्यवच्छिन्रतथाविधकृतिकारणतानिरूपितसमवायसम्बन्धावच्छिन्न- 
कार्यत्वस्य तदर्थत्वसम्भवेनानुपपत्त्यभावादिति 371 सत्त्वविशिष्टजन्यत्वस्य 
प्रतियोगि विशिष्टजन्यत्वस्य वा पक्षतावच्छेदकत्वे Aar 





१. ख सकर्तृकस्य इति uma: 
ख जन्यत्वमेवात्र इति ug: 
. ख सिद्धसाधनस्य पूर्ववददोषत्वादिति वाच्यमिति uni 
५. ख हेतुपक्षतावच्छेदकयोरैक्यप्रसङ्गादिति चेन्न। 


६. ख रूपतया इति पाठः। ७. ख रूपतयोक्तानुपपत्तेरभावादिति पाठः। 
८. ख अथैवं तदनुमानं न सम्भवतीति ug: 
९. ख सकर्तृकत्वस्योपादान इति पाठ:। 

११. ख प्रयोजनाभाव इति पाठः। 

१३. ख कृतिजन्यत्वमादाय इति पाठः। 

१५. ख प्रतियोगित्वविशिष्ट इति पाठः। 


२. ख साध्यासिद्धेः इति पाठ:। 


X Ð 


१०. w ध्वंसे इति पाठो न feudi 

१२. ख जनकास्मदीय इति पाठः। 

१४. ख स्वत्वस्यैक्याभावादिति पाठः। 
१६. ख पक्षतावच्छेदकत्वेनादोषादिति पाठः। 


श्रीरघुदेवभट्टाचार्यकृत: १७ 


यत्तु कर्तृकत्वमिह नोपदर्शितस्वोपादानगोचरत्वगर्भमपि तु स्वजनन- 
स्वरूपयोग्यादृष्टजनकं यद्यत्तद्वेदकूटविशिष्टतथाविधकृतिजन्यत्व॑ तथाप्युपदर्शित- 
सिद्धसाधनवारणं सम्भवति। एवञ्च ध्वंसे तथाविधसाध्याभावानिर्णयेन 
बाधासम्भवाज्जन्यत्वस्य शुद्धस्य पक्षतावच्छेदकत्वेऽपि न क्षतिः: अत एव 
कार्यसामान्यं प्रति ईश्वरकृतिः कारणमिति प्रवादोऽपि सङ्गच्छते। तथाविधभेद- 
कूटस्य दुरज्ञैयतया तद्घटितधर्मेण साध्यत्वासम्भवेन उपदशितरीतेरावश्यकत्वात्‌, 
निर्युक्तिकत्वप्रवादस्याश्रद्धेयतया उपदर्शितप्रवादव्याघातेऽपि क्षत्यभावादिति। यत्तु 
क्षितित्वमत्र पक्षतावच्छेदकमिति। dal क्षितित्वस्य पृथिवीत्वापरपर्यायस्य 
सामानाधिकरण्येन पक्षतावच्छेदकत्वे घटादिकमादाय सिद्धसाधनात्‌। 


अवच्छेदकावच्छेदेन तथात्वे पार्थिवपरमाणौ कार्यत्वरूपहेतोर्भागासिद्धेरिति। 
यत्तु क्षितित्वमात्रं अङ्कुरत्वं sete नित्यसमवेतत्वं वात्र पक्षतावच्छदकमिति। 
एतदपि मन्दम्‌। जन्यमात्रे सकर्तृकत्वासिद्धः। तत्र तत्सिद्धयर्थमनुमानान्तरकल्पने 
गौरवाच्चेति। ननु किमत्र साध्यं न तावत्‌ ज्ञानचिकीर्षासमानाधिकरणकृतिनिष्ठ- 
विषयताप्रत्यासत्त्ववच्छिन्नकारणतानिरूपितसमवायसम्बन्धावच्छिन्नका यत्वं 
तत्साध्यतावच्छेदककोटौ सामानाधिकरण्यान्तनिवेशे प्रयोजनाभावाद्‌ 
व्यर्थविशेषणत्वाच्च व्यापकेन व्यर्थविशेषणत्वमिति प्रवादस्य निर्युक्ति- 
कत्वेनाऽश्रद्धेयत्वात्‌। 


न च मास्तु daar इति वाच्यम्‌। तथा सतीश्वरस्य 
ज्ञानेच्छयोरसिद्ध्यापत्ते। न च कृते साक्षाद्विषयतानिरूपकत्वाभावेनेश्वरकृतौ 


. ख उपदर्शित इति न पाठः। 
ख तथाप्युक्त इति पाठः। 
ख वारणात्‌ इति पाठः। 

ख कुत इति पाठः। 


५. ख अन्यथा समवेतकार्य प्रत्येव तस्याहेतुतया उपदर्शितप्रवादो व्याहन्येतेति। तन्न। इति 
पाठ:। 


ख यत्तु अङ्कुरत्वं mye नित्यसमवेतत्वमात्रै वा पक्षतावच्छेदकमिति इति पाठ:। 
ख तदपि मन्दमिति पाठः। 
ख अनुमानान्तरमिति पाठः। 


ख समानाधिकरणकृतिनिष्ठविषयताप्रत्यासत्त्यवच्छित्रकारणतानिरूपितसमवायसम्बन्धावच्छिन्न- 
कार्यत्वे सामानाधिकरण्यांशनिवेशः, प्रयोजनाभावादिति पाठः। 


१०. ख निर्युक्तिकतयाऽश्रद्धेयत्वात्‌। 

12 ईश्वरवादः 


सविषयकज्ञानसमानाधिकरणेच्छासामानाधिकरण्यरूपपरतन्त्रविषयत्वसम्पत्त्यर्थमी श्वरे 
Wawasan आवश्यक इति वाच्यम्‌, जीवनयोनियत्नवत्तादृशकृतेनि- 
विंषयकत्वे क्षतिविरहात्‌। यदि चादृष्टवदात्मसंयोगस्यैव प्राणपञ्चकसञ्चारजनकत्व- 
सम्भवेन जीवनयोनियत्ने मानाभावेन कृतेः सविषयकत्वनियमस्याप्यक्षततया 
ईश्वर्रयत्नस्यापि सविषयकतेति विभाव्यते, तथापि न क्षतिः। SH कृतौ 
साक्षादतिरिक्तविषयताभ्युपगमेनैवोपपत्तौ तत्र S E caeli | 
निष्प्रयोजनकत्वात न च कृते साक्षाद्विषयित्वस्वीकारे ज्ञानत्वापत्तिः। 
साक्षाद्विषयितावत्त्वस्य ज्ञानत्वव्याप्यत्वादिति are! तादृशनियमे मानाभावादिति। 
यत्तु ज्ञानादित्रितयजन्यत्वस्य प्रकृतेः साध्यत्वादीश्वरस्य ज्ञानादिसिद्धिरिति | तन्न, 
अप्रयोजकत्वात्‌। अन्वयव्यतिरेकाभ्यां कार्यत्वावच्छिन्नप्रतिकृतित्वेनैव हेतुत्वस्य 
क्लप्तत्वात्‌। न च विनिगमनाविरहात्‌ ज्ञानत्वादिनापि हेतुत्वमायास्यतीति वाच्यम्‌। 
तादृशकार्यकारणभावग्राहकान्वयव्यतिरेकाभावात्‌। अत एव ज्ञानेच्छाकृति- 
fanen साध्यत्वमित्यपि - परास्तमप्रयोजकत्वात्‌। इति चेन्मैवम्‌, उपदर्शित- 
कार्यकारणभावरूपानुकूलतर्कबेलेन कृतौ अशरीरिसमवेतत्वातिरिक्तसमवेतत्व- 
बाधसहकृतात्‌ सकर्तृकत्वसाध्यकानुमानात्‌ कार्यत्वावच्छेदेन कृतिजन्यत्वसिद्धौ कृतौ 
अन्वयव्यतिरेकाभ्यामशरीरिसमवेतत्वातिरिक्तसमवेतत्वबाधसहकृतादियं कृतिः 
समवेता गुणत्वादित्यनुमानादीश्वरसिद्धौ वेद: सकर्तृक:, उच्चरितवाक्यत्वा- 
दित्यनुमानादितरबाधबलात्त्रेश्वरकर्तृकत्वसिद्धौ तेन वेदस्य प्रामाण्यसिद्धे यः 
सर्वज्ञ: सर्वविद्यस्य ज्ञानमयं तम इत्यादि, सोऽकामयत बहु स्यां ्रजायेयेत्यादि- 
वाक्येभ्य एव इत्यादिश्रुतिवाक्येभ्य एव तस्य ज्ञानेच्छासिद्धेरप्रत्यूहत्वात्‌। ननु 

सर्वमिदं सम्भवति कार्यत्वावच्छित्रं प्रतिकृतित्वेन हेतुत्वे तदेव तु कुत इति चेत्‌, 


१. ख सविषयकत्वमिति पाठः। 


४. ख तथाविध इति अधिकः पाठः। 

५. ख मात्रसाध्यमिति पाठः। 

६. ख तर्कवत्त्वेन सकर्तृकत्वसाध्यकानुमानादिति पाठः । 
७. ख वेद्‌ उच्चरितः, वाक्यत्वाद्‌ इति um: 

८. ख यः सर्वज्ञ इत्यादिश्रुतिभ्य एव इति पाठः। 

९. ख तस्य सर्वविषयकज्ञानेच्छासिद्धेरप्रत्यूहत्वादिति ue: 
१०. ख ननु सर्वमिदं सम्भवतीति खपुस्तके नास्ति। 


श्रीरघुदेवभट्टाचार्यकृत: १९ 


तदेव få घटपंटादिस्थले कुलालादिकृतीनामन्वयव्यतिरेकानुविधानबलाद्‌ व्यतिरेकानुविधानबलाद्‌ 
घटपटादिक प्रति कृतित्वेन हेतुत्वे कल्पनीये लाघवात्‌ कार्यत्वावच्छित्नं प्रत्येव 
तत्कल्प्यत। न तु घरटत्वपटत्वाद्यवच्छिन्रं प्रति, तथा सत्यनन्तकार्य- 
कारणभावकल्पने गौरवात्‌। 


न च भवन्मतेऽपि कालिकसम्बन्धेन घटत्वादिकमादाय विनिगमनाविरहे 
घटत्वादिभेदेन कार्यकारणभावभेदस्यावश्यकतया मन्मतेन क्व गौरवावकाश इति 
वाच्यम्‌। समवायसम्बन्धेन घटत्वादिविशिष्टं प्रति कृतित्वेन हेतुत्ववादिनामपि 
विनिगमनाविरहेण तादृशकार्यकारणभावस्य दुरुद्धरतया गौरवस्य दुर्वारत्वादिति 
विशेषतो अन्वयव्यतिरेकानुविधानबलादपि तादृशकार्यकारणभावसिद्धः। अन्यथा 
कार्यत्वावच्छिन्नं प्रति उपादानत्वेनापि हेतुत्वासिद्ध्या निरुपादानककार्योत्पत्ति- 
Wl अत पएवात्मतत्त्वविवेके ईश्वरानुमानविवेचनप्रस्तावे निरुपादानक- 
कार्योत्पत्तिप्रसङ्गादित्याद्युक्तमाचार्यै:। अस्तु वा घटपटत्वाद्यवच्छिन्नं प्रति कृतित्वेन 
विशिष्य हेतुता, तथापि सर्गाद्यकालीनं घटादिकं पक्षीकृत्य घटत्वादिहेतुना 
सकर्तृकत्वसाधनेश्वरसिद्धिरप्रत्यूहैवेति। यत्तु जन्यमकर्तृकं शरीराजन्यत्वादि- 
त्यादिनासत्रतिपक्षसम्भवात्‌, नोपेद्ितानुमानाज्जन्यमात्रे सकर्तृकत्वसिद्धिः। न 
चात्र शरीरविशेषणस्य व्यभिचारावारकत्वेन Aar तुल्यबलतेति वाच्यम्‌। तस्य 
व्यभिचारावारकत्वेऽपि स्वरूपासिद्धिवारकत्वेनैव सार्थकत्वात न च 
व्यभिचारावारकत्वरूपव्यर्थत्वविशिष्टविशेषणज्ञानवत्त्वज्ञानस्य व्याप्तिग्रविघटकतया 
स्वरूपासिद्ध: स्वरूपस्य। 


अत एवोक्तमाचार्यैरात्मतत््वविवेके ईश्वरवादे-एकामसिद्धि परिहरतो 
द्वितीयापत्तेरिति वाच्यम्‌। अधिकोक्त्या व्यर्थविशेषणत्वस्य निग्रहस्थलमात्र- 
तथाविधेव्यर्थविशेषणवत्त्वज्ञानस्य $ व्याप्तिग्रहप्रतिबन्धकत्वे 

सम्पादकतया तथाविधव्यर्थविशेषणवत्त्वज्ञानस्य व्याप्तिग्रहप्रतिबन्धकत्वे 


१. ख घटादिस्थले इति पाठः; २. ख अन्वयव्यतिरेकाभ्यामिति पाठः। 
३. ख घटादिकमिति पाठः; Y. ख घटलत्वाद्यवच्छिन्नमिति पाठः। 
u: ख घटत्वादिमत्वमादायेति पाठः; ६. ख dd इत्यस्य न पाठ:। 


७. ख अन्वयव्यतिरेकाभ्यामपि सामान्यकार्यकारणभावसिद्धिः। 
८. Wyeth विवेचन इत्यस्य पाठो नास्ति। 

९. ख कार्योत्पत्तिरित्युक्तमाचार्येरिति पाठः। 

१०. ख नानुमानाज्जन्यमात्रे इति पाठः। 

११. खपुस्तके तथाविध इत्यस्य पाठो नास्ति। 








१९:५५, 

20 ईश्वरवादः 


मानाभावेन तस्य व्याप्यत्वासिद्धिमत्तवानाक्रान्ततयाऽनुपपत्तेरभावात्‌। न चः 
एकामसिद्धिमित्याचार्यलिखनविरोध इति वाच्यम्‌, आचार्यैरभ्युपेत्य तथोक्तत्वात्‌। 
गुरुधर्मस्य  व्याप्यतावच्छेदकत्वाभावेन साध्यसम्बन्धितावच्छेदकत्वव्याप्तेस्तस्य 
प्रतियोगितावच्छेदकत्वाभावत्वस्वरूपत्वे तु यद्धर्मविशिष्टाधिकरणवृत््यभाव- 
प्रतियोगितावच्छेदकत्वावच्छिन्नप्रतियोगिताकत्वभावघटितव्याप्तेरपि तत्राभावाद- 
तुल्यबलतया न तेन सळरतिपक्षसम्भव इति वाच्यम्‌। गुरुधर्मस्य 
व्याप्यतावच्छेदकत्वाभावे अभावप्रतियोगितावच्छेदकत्वाभावे वा प्रमाणाभावेन 
तत्रापि व्याप्तिसत्त्वादिति, तदपि न मनोरमम्‌, प्रतिस्थापनानुमानप्रयुक्त- 
हेतोरनुकूलतर्काभावेनाप्रयोजकतया स्थापनानुमानत्रयुक्तहेतोस्तूपद्शित- 
कार्यकारणभावरूपानुकूलतर्कसत्त्वेन बलवत्तया सत्प्रतिपक्षासम्भवात्‌। अत एवात्र 
स्थापनानुमाने शरीरकर्तृकत्वं शरीरजन्यत्वं वोपाधिरित्यपि प्रत्युक्तम्‌। उपदर्शित- 
कार्यकारणभावरूपानुकूलतकेण कार्यत्वे सकर्तृकत्वव्याप्यत्वनिर्णये तद्वा 
व्यापकत्वेन शरीरकर्तृकत्वादौ साध्याव्यापकतानुमानसम्भवे साध्यव्यापकतानिर्णया- 
भावेनोपद्शितानुपपत्त्यभावादिति। न चोपदर्शितानुमानादीश्वरस्य कृतिसिद्धावपि 
तस्य नित्यत्वे प्रमाणाभावो वा इति वाच्यम्‌। सहकृतोपदशितानुमानस्यैव तस्य 
नित्यत्वे प्रमाणत्वाद्‌ एवमीश्वरज्ञानेच्छयोरपि नित्यत्वं लाघवादेव सिद्धं तयोर्जन्यत्वे 
ध्वंसप्रागभावादिकल्पने गौरवात्‌। एवं तत्र प्रत्येकमेकत्वमपि लाघवात्‌ सिद्धमिति 
वाच्यम्‌। अत एवेश्वरस्य शरीरे बाधकाभावात्‌ तदीयज्ञानादित्रयमपि जन्यमि त्यपि 
परास्तम्‌। इश्वरस्य भोगाभावेन सुखदुःखादिसाक्षात्काररूपभोगावच्छेदकस्य शरीरस्य 
तत्र कल्पनाया असम्भवाच्चा न च शरीरत्वं जातिरिति वाच्यम्‌। 
तैजसशरीरादिवृत्तिशरीरत्वस्य घटपटादिवृत्तिपृथिवीत्वादिना साङ्कयेण 
जातित्वाभावात्‌। (तथाविधपृथिवीत्वादिसाङ्कयेण aan) न च 





- ख न चाचार्यवचनविरोध इति वाच्यम्‌; 
. ख अवच्छेदकलक्षणाव्याप्तिः इति पाठः; 
. खपुस्तके मनोरममिति न oe: 


१ २. ख न च इत्यधिक: पाठः। 
3 
५ 
६. खपुस्तके अनुकूलतर्काभावेन इत्यस्य न पाठः। 
७ 
९ 
१ 


४. खपुस्तके अभावपदस्य पाठो नास्ति। 


- ख प्रयुक्त इत्यस्य न पाट:; ८. ख ननूक्तानुमानादीश्वरस्येति पाठः। 
. ख मानाभाव इति पाठः; १०. ख इति भाव इति अधिकः पाठः। 


१. ख कृतेर्नित्यत्वे लाघवमिति लाघवतर्कसहकृतानुमानेनैच तत्सिद्धे ज्ञानेच्छयोरपि 
नित्यसिद्धििहनीया इति पाठ त 


१२. ख कल्पनागौरवादिति पाठः; १३. ख जन्यमिति निरस्तमिति पाठः। 





श्रीरघुदेवभट्टाचार्यकत: २१ 


पृथिवीत्वादिव्याप्यविरुद्धभेदेन शरीरत्वनानात्वाङ्गीकारान्नानुपपत्तिरिति वाच्यम्‌। तथा 
सति चेष्टां प्रति शरीरहेतुताया अननुगमेन व्यभिचारात्‌। तथांविधनानाजातिकल्पने 
गारवाच्च। अत एव शरारेकत्वनिष्ठजातिविशेषं कल्पयित्वा चेष्टात्वावच्छिन्नं प्रति 
विजातीयेकत्ववत्त्वेन हेतुत्वकल्पनान्नानुपपत्तिरित्यपि परास्तम्‌। तथाविधजातेः 
परिमाणादिनिष्ठतामादाय विनिगमनाविरहेणानन्तजातिकल्पनाप्त्तेश्ः न च 
भोगावच्छेदकत्वं शरीरत्वमिति मतेऽपि सुखाद्यवच्छेदकत्वमादाय विनिगमनाविरह 
इति वाच्यम्‌। विजातीयेकत्ववत्त्वं शरीरत्वमिति मतेऽपि अवच्छेदकतासम्बन्धेन 
भोगसुखादिमत्त्वमादाय विनिगमनाविरहस्य दुर्वारतया तथाविधातिरिक्तजातिकल्पना- 
प्रयुक्तगोरवस्य पुनः दुरुद्धरत्वादिति। अनया दिशा अथेश्वरस्य शरीराभावे 
अङ्कुरादिकार्योत्पत्तिभिः पूर्व चेष्टात्वेन हेतुतानुपपत्तौ व्यभिचारादिति चेत्र, तथाविध- 
हेतुहेतुमद्भावे क्षतिविरहात्‌। विशिष्य घटत्वाद्यवच्छिन्नं प्रत्येव तस्याहेतुत्वात्‌। अत 
एवेश्वरस्य परमाणुरूपाणि नानाशरीराणि, न तु स्थूलसूक्ष्मशरीरमेकम्‌। ईश्वरे 
पाषाणमध्यवतिभेदकशरीरकर्तृकत्वानुपपत्तेः। तत्राभग्नस्य स्थूलशरीरस्य 
प्रवेशासम्भवात्‌। अत एवात्मतत्त्वविवेके ईश्वरवादे अदृश्यस्यापि सावयवतया 
मूर्तया च व्यवस्थापितत्वेन पाषाणमध्यवर्तितादृशशरीरादौ कार्ये कर्त्तव्येनाभग्नस्य 
प्रवेश इत्युक्तमाचार्यैः। न चेश्वरस्य परमाणुरूपशरीराङ्गीकारे तस्यान्तरलाभावेन 
निर्मनस्कतापत्तिरिति वाच्यम्‌। तस्या बहिर्वत्तिमनःसम्बन्धाङ्गीकारेणान्तरालिक- 
निर्मनस्कतायामिष्टापत्तेः, एवं गोलकाद्यभावेन तत्र बहिर्वर्तिचक्षुरादीन्द्रियसम्बन्धोऽपि 
स्वीक्रियते। एवं चेश्वरस्य ज्ञानादिकं जन्यमेव तत्कारणीभूतशरीरमनोयोगादेः 
सम्भवादित्यपि निरस्तम्‌। प्रयत्नवदात्मसंयोगासमवायिकारणक- 
क्रियाश्रयान्त्यावयवित्वरूपशरीरलक्षणस्य परमाणावसम्भवेन शरीरत्वाभावाच्च। यदि 
चान्त्यावयवित्वमनिवेश्यैव तल्लक्षणमिति विभाव्यते, तथापि नेश्वरस्य 
परमाणुरूपनानाशरीरसिद्धि: S| तथाविधानन्तशरीरकल्पने तज्ज्ञानादिजन्यत्वकल्पने 
च' गौरवात्‌। 


१. ख तथाविध इत्यस्य न पाठः; २. ख तादृशजातेरिति पाठः। 

३. ख ग विनिगमनाभाव इति पाठः; Y ख ग विनिगमनाभावस्य इति Yi 

५. ख ग पुनः इति पाठो नोपलभ्यते; ६. ख ग अनया दिशा इति पाठो नास्ति। 
७. ख ग अङ्कुराद्युत्पत्तिभिः; ८. ख ग शरीरात्मकम्‌। 

९. ख ग ईश्वरस्य; £o. ख ग भेदशरीरकर्तृत्वानुपपत्तेः। 

११. ख ग अत एवात्मतत्त्वविवेके; १२. ख ग परास्तम्‌। 


१३. ख ग अनन्तत्वाभावाच्च। यदि च शरीरकल्पने ज्ञानादेरन्यत्वकल्पने च गोरवात्‌। 











२२ ईश्वरवादः 


वस्तुतस्तु जन्यं 'सकर्तृकं कार्यत्वादित्यनुमानात्‌ ज्ञानादेर्नित्यत्वे 
लाघवमिति, लाघवादिज्ञानसहकृतादीश्वरस्य _नित्यज्ञानादिसिद्धौ तत्र जन्यज्ञान- 
कल्पनप्रसक्तिर्नास्तीति ईश्वरस्य शरीरकल्पनमनर्थकमेवेत्युक्तम्‌। एतेनेश्वरस्यैकमेव 
परमाणुरूपं शरीरं तत्सम्बन्धीश्वरो दूरस्थमपि कार्य करोतीत्यादिकमपि परास्त्म्‌। 
शरीरिग्रयत्नवदात्मसंयोगाव्यवहितोत्तरोत्पन्नतत्पदार्थक्रियां प्रति शरीरसंयुक्त- 
तत्तत्पदार्थवृततिप्रयत्नवदात्मसंयोगस्य हेतुताया एवान्वयव्यतिरेकानुविधानबलात्‌ 
क्लप्ततया तस्वाभावेन दुरवर्तिपदार्थे क्रियाया अनुत्पादासम्भवाच्च। अत एव 
उदयनाचार्यैः 'न च (दूरस्थ एव) दविष्ठ एव सूर्यादिस्तत्कुर्यादिति साम्प्रतमिति 
ग्रन्थेनेश्वरस्य परमाणुरूपशरीरं ततो दूरस्थमपि कार्य करोतीत्याशङ्क्य 
कारकानधिष्ठानादित्यनेन तथैव समाहितमिति तस्मादुपदर्शितानुमानात्‌ 
शरीरानवच्छित्रैव कृतिरसिद्धेदिति तदाश्रयत्वेनेश्वरोऽपीति साम्प्रदायिकाः। 


नवीनैस्तु ईश्वरसिद्धौ प्रकारान्तरेण युक्तिरुपन्यस्यते तथा få पटादौ चक्षुः 
संयोगादिदशायां घटादिचाक्षुषवारणाय घटादिवृत्तिविषयतासम्बन्धेन 
प्रत्यक्षत्वावच्छित्र प्रति घटादिवृत्तिविषयतासम्बन्धेन ज्ञानत्वेन हेतुरवश्यमुपेयः। तथा 
च घरटनिविकल्पकात्‌ पूर्वतादृशहेतुसम्पत्त्यर्थमीश्वरज्ञानस्वीकार आवश्यक 
तदाश्रयत्वेनश्वरसिद्धिः। न च घटादिचाक्षुषत्वादेः कस्यचित्‌ कार्यतानवच्छेदकतया 
न तदवच्छित्रापत्तिसम्भवेन तद्वारणायोक्तकार्यकारणभावस्यावश्यकत्वात्‌। न च 
तद्वारणार्थं घटादिवृत्तिलौकिकविषयतासम्बन्धेन प्रत्यक्षत्वावच्छिन्नं प्रति धटत्वादिना 





१. ख ग SIZÎ सकर्तृकं कार्यत्वादित्यनुमानात्‌ ज्ञानादेर्नित्यत्वे लाघवमिति लाघवज्ञानसहकृता 
दिति पाठो नोपलभ्यते। 


. ख ग मेवेति ध्येयम्‌; 
. ख ग 

एवाचार्यः। न च दूरस्थ एव 
५. ख ग कृतिः सिध्यति। 


ख ग नवीना: पुन: पटचक्षुःसंयोगदशायां घटादिचाक्षुषवारणाय। 


ख ग ईश्वरसिद्धौ प्रकारान्तरेण युक्तिरुपन्यस्यते, तथा få इति पाठो नोपलभ्यते। 
ख ग ज्ञानमिति पाठ उपलभ्यते। 


. ख ग ज्ञानमिति Um: 
१०. ख ग घटचाक्षुषत्वस्य कस्यचित्‌। 
११. ख ग कार्यतावच्छेद्कतयेति पाठोऽप्रामाणिक: प्रतिभाति। 


~) 


३. ख ग निरस्तम्‌! 


श्रयत्नवदात्मसंयोगाव्यवहितोत्तरोत्पन्नतत्पदार्थक्रियाया उत्पादासम्भवाच्च, अतं 
सूर्यादिस्तत्कुर्यादिति साम्प्रतमिति ग्रन्थेनेश्वरस्य इति पाठः। 


x 

श्रीरघुदेवभट्टाचार्यकृत: २३ 


घटविषयस्यैव हेतुत्वमस्त्विति वाच्यम्‌। एवमपि घटत्वादौ संयुक्तसमवायकाले 
घटत्वादिस्पार्शनापत्तिवारणाय घटत्वादिवृत्तिविषयतासम्बन्धेन प्रत्यक्षं प्रति 
घटत्वादिवृत्तिविषयतासम्बन्धेन ज्ञानत्वेन कारणत्वकल्पनस्यावश्यकत्वात्‌। 
आश्रयभासकसामग्रीं विनापि तादृशकारणबलाद्‌ वायुस्पर्शस्यास्पार्शनोत्पत्त्या 
ATMA: सहकारित्वकल्पनाया असम्भवात। न च 
स्पर्शवृत्तिविषयतासम्बन्धेन स्पार्शनं प्रति स्पर्शत्वेन हेतुतामङ्गीकृत्य 
स्पर्शस्पर्शाश्रयभासकसामग्र्यन्यतरस्य तत्र सहकारित्वाभ्युपगमेनैव सर्वसामञ्जस्ये 
उपद्शितकार्यकारणभावोऽपि युक्तिकर इति वाच्यम्‌ am सति पटत्ववान्‌ 
पट त्वाभाववानित्यादिशान्दबोधानुमित्यादिवारणाय परटत्वान्यवृत्तिविषयतासम्बन्धेन 
ज्ञानं प्रति पटत्वाभावोपहितहेतुताकल्पने गौरवप्रसङ्गाच्च | 
पटत्वादिवृत्तिविषयतासम्बन्धेन ज्ञानं प्रति पटत्वावृत्तिविषयतासम्बन्धेन 
हेतुताकल्पनेऽपि तु नोक्तापत्तिः। धर्मितावच्छेदकतासम्बन्धेन पटत्वा- 
प्रकारकयोग्यताज्ञानेन पटत्वव्याप्यवत्ताज्ञानेन च फले जननीये पटत्वादिवृत्ति- 
विषयतासम्बन्धेन ज्ञानस्य सहकारित्वाभ्युपगमात्‌। न च पटत्वादि- 
वृत्तिविषयतासम्बन्धेन ज्ञानं प्रति पटत्वादिना हेतुतयैव सर्वानुपपत्तिवारणसम्भवात्‌, 


ग त्वक्संयुक्तसमवायकाले। 
ग युक्तिक इति wma: 

ग घटत्ववान्‌। 

ग घटत्वाभाववानित्यादि। 

ग घटत्वान्य इति पाठ उपलभ्यते। 
ग घटत्वाभावो। 

ग च इति पाठो नोपलभ्यते। 
ग घटत्वादिवृत्ति। 

ग तु इति पाठो नास्ति 
$o. ख ग घटत्वाप्रकारक। 

ग घटत्चव्याप्यवत्ता। 

ग ॒घटत्वादितृत्ति। 

ग घटत्वादिवृत्ति। 

ग घटत्वादिना। 

ग घटत्वादिना। 

२४ ईश्वरवादः 


किं पटत्वादिवृत्तिविषयतासम्बन्धे ज्ञानहेतुतयेति वाच्यम्‌। पटत्वत्वे वृत्तिविषयतया 
पटत्वादिवृत्तिविषयतासम्बन्धेन ज्ञानं प्रति तेन सम्बन्धेन ज्ञानत्वेन लघुरूपेण 
हेतुताकल्पनाया एव न्याय्यत्वात्‌। एवञ्च तादृशकार्यकारणभावसहकृतात्‌ 
सर्गाद्यकालीनपटत्वादिनिर्विकल्पकं ज्ञानजन्यं निर्विकल्पकत्वादिदानीन्तन- 
निर्विकल्पकवदित्यनुमानादेकनित्यज्ञानसिद्धौ तदाश्रयत्वेनेश्वरः कल्पनीय इति 
वदान्ति। 


ll इति रघुदेवकृत ईश्वरवादः सम्पूर्णः ।। 
Å | 


ÊR KNE कि र 
. ख ग घटत्वादि। 


१ 
3. ख ग घटत्वत्वे। 

३. ख ग घटत्वादि इति पाठ उपलभ्यते। 
४. ख ग घटत्वादि इति पाठ उपलभ्यते। 








परिशिष्टम्‌-क 


ग्रन्थे समुद्धृताः केचन सिद्धान्ताः कार्यकारणभावाश्च 


२. 


m £ È WA 

१०. 


११. 


१२. 
१२. 
१४. 


समवायसम्बन्धेन कार्यत्वावच्छिन्नं प्रति विषयतासम्बन्धेन पृष्ठसंख्या 


प्रत्यासत्त्यैव कृत्यादेहेंतुता। १६ 
. कार्यसामान्यं प्रति ईश्वरकृतिः कारणम्‌। १७ 
. साक्षाद्‌ विषयितात्वस्य ज्ञानत्वव्याप्यत्वात्‌। १८ 
. अन्वयव्यतिरेकाभ्यां कार्यत्वावच्छिन्नं प्रति कृतित्वेनैव हेतुत्वम्‌ १८ 
. निरुपादानककार्योत्पत्तिप्रसङ्गात्‌। १९ 
. गुरुधर्मस्य व्याप्यतावच्छेदकत्वाभावेन साध्यसम्बन्धितावच्छेद- 

कत्वव्याप्तेः। २० 
. कार्यत्वं सकर्तृकत्वव्याप्यम्‌। EF २० 
. अदृश्यस्यापि सावयवतया मूर्त्ततया च। २१ 
. प्र॑यत्नवदात्मसंयोगासमवायिकारकक्रियाश्रयान्त्यावयवित्वरूप- 

शरीरलक्षणम्‌। | २१ 

शरीरिप्रयत्नवदात्मसंयोगाव्यवहितोत्तरोत्पन्नतत्पदार्थक्रियां प्रति 

शरीरसंयुक्ततत्तत्पदार्थवृत्तिप्रयत्नवदात्मसँयोगस्य हेतुता। २२ 

घटादिवृत्तिविषयतासम्बन्धेन प्रत्यक्षत्वावच्छिन्नं प्रति घटदिवृत्तिविषयता- 

सम्बन्धेन ज्ञानत्वेन हेतुत्वम्‌] २२ 

स्पर्शवृत्तिविषयतासम्बन्धेन स्पार्शनं प्रति स्पर्शत्वेन हेतुता। २३ 


पटत्वान्यवृत्तिविषयतासम्बन्धेन ज्ञानं प्रति पटत्वाभावोपहितहेतुता। २२३ 


पटत्वादिंवृत्तिविषयतासम्बन्धेन ज्ञानं प्रति पटत्वावृत्तिविषयता- 
सम्बन्धेन हेतुता। २३ 





परिशिष्टम्‌-ख 


प्रकीर्णानि 


(क) ग्रन्थे समुदधृतानां दोषाणां सूची 
१. व्यभिचारः। 

२. स्वरूपासिद्धिः। 

३. भागासिद्धिः। 

४. व्याप्यत्वासिद्धिः। 

५. सत्प्रतिपक्षः। 


(ख) ग्रन्थे समुद्धृतानि वेदवाक्यानि 
१. यः सर्वज्ञः स सर्वविद्‌। पृ. १५। 
२. यस्य ज्ञानमयं तपः तस्मादेतद्‌ ब्रह्ममामरूपमन्नं च जायते। पृ. १५। 
३. सोऽकामयत बहु स्यां प्रजायेय। पृ. १८। 


(ग) ग्रन्थे चर्चिता केचन ग्रन्थकाराः, विचारका वा, तेषां वाक्यानि 
१. 'एकामसिद्धि परिहरतो द्वितीयापत्तेः? प. १९। 
आत्मतत्त्वविवेकः, पृष्ठसंख्या ३८८; 
सम्पादकः--डॉ. केदारनाथत्रिपाठी, वाराणसी, १९८३। 
२. न च दविष्ठ एव सूर्यादिस्तत्कुर्यादिति साम्प्रतम्‌, कारकानधिष्ठानात्‌। 
आत्मतत्त्वविवेकः, पृ. ४२६; 
सम्पादक:--डॉ. केदारनाथत्रिपाठी, वाराणसी, १९८३। 
. यत्तु, पृ. १७, १९। 
. भवन्मतेऽपि, पृ. QI 
. आचार्याः, पृ. १९, २१। 
. उदयनाचार्यः, पृ. RRI 
. नवीनाः, पृ. 331 

सुसङ्आह्याणि अभिनवप्रकाशनानि | 
कातन्त्रव्याकरणम्‌ : आचार्यशर्ववर्मप्रणीतो व्याकरणशास्त्रस्यापूर्वोयं ग्रन्थ: श्रीदुर्गसिहकृताभ्यां 
€ í, श्रोमतिलोचनदासकतया ' रवाञ्यं ग्रन्थ: ipia i कातन्त्र- 
er ee कातन्त्रवृत्तिपञ्जिका'टीकया, कविराजसुषेणशर्मकृतया 'कलाप- 
SIYÊ KESR aa समीक्षया, विवरणात्मिकया भूमिकया, अनुसन्धानात्मक- : 
ष्टश्च सनाथाकृत्य सुसम्पाद्य प्रकाशित: — प्रथमो भाग: ३५०.०० 
द्वितीयो भाग: खण्डम्‌-१ ५००.०० | 
द्वितीयो भाग: खण्डम्‌-२ ६००.०० | 
२. परशुरामकल्पसूत्रम्‌ : H र Geass ग्रन्थस्तन्त्रसिद्धान्तैः सह सर्वासामुपासनानां 
प्रतिपादकोऽस्ति।श्रीरामेश्वरतृत्तर्मुख्यांशेन समलङ्कृतो नीरक्षीरविवेकाभिधेन भाषाभाष्येण संवलित 
प्रो. विद्यानिवासमिश्रेः, डॉ. परमहंसमिश्रैश्च सुसम्पाद्य प्रकाशित: — २८०.०० 
३. सौभाग्यरलाकरः : तन्त्रशास्त्रस्य समृद्धोऽयं ग्रन्थ: श्रीविद्यानन्दनाथविरचितः सौभाग्यसंवर्द्धनस्य सदुद्देश्येन 
तरङ्गायितः श्रीविद्यायाः सम्प्रदायसिद्धानां राद्धान्तानां समुपासनपद्धतीनाञ्च प्रतिपादको रत्नाकरसदृशो 
` विराजते। स्वात्मविमर्शाख्यया भूमिकया विभूष्य डॉ. परमहंसमिश्रैः सम्पाद्य प्रकाशित: ३५०.०० 1 
Y. प्राणतोषिणी : श्रीरामतोषणभट्टाचार्येण प्रणोतस्तन्त्रशास्त्रस्य महनीयोऽयं ग्रन्थः। अस्य प्रथमभागस्य | 
विषयवस्तु सर्ग-धर्म-अर्थेति काण्डत्रयेण विभज्य प्रस्तुतम्‌। ग्रन्थोऽयं सुविस्तृतया भूमिकया समलङ्कृत्य à 
-_ डॉ. हरिवंशकुमारपाण्डेयेन सुसम्पाद्य प्रकाशित:-- THAT: ४५०.०० 
“५. जैमिनीयं सामगानम्‌ : जैमिनिमुनिना प्रणीतं ग्रन्थरत्नमिदं द्वितीयसंस्करणात्मकं प्रकाशतामानीतम्‌। | 
ग्रन्थेऽस्मिन्‌ सामगानस्यानेकेषां छन्दसामुपबृंहणमस्ति। ग्रन्थोऽयं श्रीरामनाथदीक्षितस्य विस्तृतया å 
भूमिकया सुशोभितो5स्ति-- Å २००.०० | 
६. केदारखण्डः : स्कन्दपुराणीयमाहेश्वरखण्डान्तर्गतकेदारखण्डस्य प्रकाशनं प्रो. वाचस्पतिद्विवेदिनो हिन्दी- 
भाषानुवादेन सह कृतमस्ति। पौराणिककथानके: सत्कर्मणो भगवत आशुतोषस्य भक्तिभावनाया: सततं 
प्रेरणाप्रदाने .पूर्णरूपेण सक्षमोऽयं ग्रन्थः। प्रो. द्विवेदिनो विस्तृतया भूमिकया सनाथितोऽयं प्रकाशित:-- 
| प्रथमो भाग: ४६०.०० 
७. सात्वतसंहिता : वैष्णवतन्त्रस्य मूर्धन्यतमोऽयं 73: अलशिङ्गभट्टस्य व्याख्यया सनाथित: प्रकाशतामानीतः। 
श्रीव्रजवल्लभद्विवेदिना सम्पादितस्य सभाष्यस्य ग्रन्थस्यास्य द्वितीयं संस्करणं प्रस्तूयते ३६०.०० 
८. श्रीमालिनीविजयोत्तरतन्त्रम्‌ : तन्त्रशास्त्रस्य अन्धोऽयं डॉ. परमहंसमिश्रस्य “नीरक्षीरविवेक' भाषाभाष्येण i 
समलङ्कृत्य प्रकाशतामानीतः। ग्रन्थो$यं सम्पूर्णाध्वावर्गोपरि स्वकीयां स्वतन्त्र दृष्टि प्रस्तौति। स्वात्म- ù 
विमर्शात्मिकया भूमिकया विभूष्य डॉ. परमहंसमिश्रै: सम्पादितोऽयं अन्थ; प्रकाशित:-- २४०.० न्य j 
२. बौद्धदर्शन और मार्क्सवाद (परिसंवाद-६) : विश्वविद्यालयस्यास्य श्रमणविद्यासङ्कायेन समायोजितायां 
सङ्गोष्ठ्यां विश्रुतैविद्वद्धिः पठितानां विशिष्टनिबन्धानां सङ्कलनं विहितम्‌। संस्कृत-हिन्दो-आङ्रल-भाषामयान्‌ 
निबन्धान्‌ सङ्कलय्य डॉ. रमेशकुमारद्विवेदिना सम्पादितोऽयं ग्रन्थः प्रकाशितः : a ०. grr 
१०. मैत्रयुपनिषद्‌ : श्रीरामतीर्थविरचितया 'दीपिका' ख्यसंस्कृतव्याख्यया, प्रो. a S F 
तया हिन्दीव्याख्यया विस्तृतया भूमिकया सम्भूष्य सम्पाद्य च प्रकाशितोऽयं न्थः ple १८०: अ 

में सांख्ययोग के तत्त्व : एक परिशीलन : श्रीमद्भागवतस्य दार्शनिकवि [कोऽयं 

CERE SN सा विमलाकर्नाटकमहोदयाभिर्हिन्दीभाषायां प्रणीतः। दर्शनेतिहासाख्यपटलद्वयेन विभक्तोऽयं ग्रन्थो 
ततया भूमिकया परिशिष्टादिभिश्च सम्भूष्य सम्पाध च प्रकाशित: . ४००.०० 

वील = महाकविना श्रीनीलकण्ठदीक्षितेन प्रणीतं द्वाविंशसर्गात्मकं महाकाव्यमिद भगवत: 


> शिवस्य चतुष्षष्टिलीलानां लालित्यपूर्ण वर्णनं xen सुविस्तृतया भूमिकया विविधैः परिशिष्टेरच 

